

मा.उच्च न्यायालयाच्या आदेशानुसार  
जिल्हाधिकारी, मुंबई उपनगर यांच्या  
आस्थापनेवरील आयोग अपुरस्कृत  
कर्मचाऱ्यांच्या सेवा नियमित करणेबाबत ..

महाराष्ट्र शासन  
महसुल व वन विभाग,  
शासन निर्णय क्र.संकिर्ण-२०१९/प्र.क्र.१६४/ई-७,  
हुतात्मा राजगुरु चौक, मादाम कामा रोड,  
मंत्रालय, मुंबई ४०० ०३२.  
दि.२१.१२.२०२०

**संदर्भ:** शासन निर्णय, महसुल व वन विभाग क्र.एस-३०/२०१८/प्र.क्र.४२३/ई-७,  
दि.११.२.२०१९

**प्रस्तावना,**

शासन निर्णय, सामान्य प्रशासन विभाग, क्र.इएक्सएम-१०९२/२२२३/चौदा-अ, दि.०१.१२.१९९४ अन्वये दि.१७.६.१९८३ नंतर परंतु दि.१०.१.१९९० पर्यंत ज्यांना तात्पुरत्या स्वरूपात महाराष्ट्र लोकसेवा आयोगाच्या कक्षेतील लिपिकवर्गीय पदांवर नेमणुका देण्यात आल्या, अशा शासन निर्णयात नमूद अटीची पूर्तता करीत असलेल्या आयोग अपुरस्कृत कर्मचाऱ्यांच्या सेवा शासन निर्णयांच्या दिनांकापासून नियमित करण्यात आल्या. जिल्हाधिकारी, मुंबई उपनगर यांच्या आस्थापनेवरील श्रीम.स्नेहा एस.प्रधान, कु.मेधा वसंत श्रृंगारपुरे, श्रीम.वंदना नागेश चौधरी, श्री.दयानंद नवगिरे (सेवानिवृत्त), श्री.रविंद्र बा.देवरे, श्री.हेमंत शंकर बामणे, श्री.गुरुनाथ गजानन सुर्यराव व श्री.रविंद्र तुळशीराम धिवरे हे आयोग अपुरस्कृत कर्मचारी सामान्य प्रशासन विभागाच्या दि.०१.१२.१९९४ च्या शासन निर्णयातील परिच्छेद - ५ (२) मधील अटीची पूर्तता करीत नसल्यामुळे त्यांच्या सेवा नियमित करण्यात आलेल्या नाहीत.

सदर कर्मचाऱ्यांपैकी श्रीम.स्नेहा एस.प्रधान, कु.मेधा वसंत श्रृंगारपुरे, श्रीम.वंदना नागेश चौधरी व श्री.दयानंद नवगिरे (सेवानिवृत्त) या चार आयोग अपुरस्कृत कर्मचाऱ्यांनी महाराष्ट्र प्रशासकीय न्यायाधिकरणा- मध्ये दाखल केलेल्या मुळ अर्ज क्र.४८३ ते ४८६/२०१५ मध्ये न्यायाधिकरणाने सदर कर्मचाऱ्यांचे दावे मान्य करून त्यांना नियमित कर्मचारी समजून ते सेवेत लागल्यापासूनचे सर्व लाभ त्यांना देण्याबाबत दिलेल्या दि.१७.१.२०१७ च्या निर्णयाच्या अनुषंगाने व सदर निर्णयाविरोधात मा.उच्च न्यायालयात दाखल करण्यात आलेल्या रिट याचिका क्र.६८७ ते ६९०/२०१८ मा.उच्च न्यायालयाने दि.२३.०२.२०१८ रोजी खारीज केल्याची बाब विचारात घेता मा.मुख्य सचिव यांच्या अध्यक्षतेखालील वरिष्ठ सचिव समितीची व शासनाची मान्यता घेवून जिल्हाधिकारी, मुंबई उपनगर यांच्या आस्थापनेवरील श्रीम.स्नेहा एस. प्रधान, कु.मेधा वसंत श्रृंगारपुरे, श्रीम.वंदना नागेश चौधरी व श्री.दयानंद नवगिरे(सेवानिवृत्त) या आयोग अपुरस्कृत कर्मचाऱ्यांच्या सेवा शासन निर्णय, सामान्य प्रशासन विभाग, दि.१.१२.१९९४ च्या परि.५(२) मधील अट शिथिल करून अन्य अटीच्या अधिन नियमित करण्यास या विभागाच्या शासन निर्णय, क्र.एस-३०/२०१८/प्र.क्र.४२३ /ई-७, दि.११.२.२०१९ अन्वये मान्यता देण्यात आली. याच धर्तीवर मा.मुख्य सचिव यांच्या अध्यक्षतेखाली दि.७.२.२०२० रोजी आयोजित वरीष्ठ सचिव समितीच्या बैठकीमध्ये शासनाच्या विविध विभागामध्ये कार्यरत महाराष्ट्र लोकसेवा आयोग अपुरस्कृत २३ कर्मचाऱ्यांच्या सेवा सामान्य प्रशासन विभागाच्या दि.१.१२.१९९४ च्या शासन निर्णयातील परिच्छेद-५(२) मधील अट शिथिल करून अन्य अटीच्या अधीन नियमित करण्याची शिफारस करण्यात आलेली आहे. शिफारस करण्यात आलेल्या २३ कर्मचाऱ्यांमध्ये जिल्हाधिकारी, मुंबई उपनगर यांच्या आस्थापनेवरील सर्वश्री रविंद्र बा.देवरे, हेमंत शंकर बामणे, गुरुनाथ गजानन सुर्यराव व रविंद्र तुळशीराम धिवरे या चार कर्मचाऱ्यांचा समावेश आहे.

## शासन निर्णय:

जिल्हाधिकारी, मुंबई उपनगर यांच्या आस्थापनेवरील सर्वश्री रविंद्र बा.देवरे, हेमंत शंकर बामणे, गुरुनाथ गजानन सुर्यराव व रविंद्र तुळशीराम धिवरे या चार आयोग अपुरस्कृत कर्मचाऱ्यांच्या सेवा शासन निर्णय, सामान्य प्रशासन विभाग, क्र.इएक्सएम-१०९२/२२२३/चौदा-अ, दि.१.१२.१९९४ च्या परि.५(२) मधील अटी शिथिल करून अन्य अटींच्या अधिन नियमित करण्याची मा.मुख्य सचिव यांच्या अध्यक्षतेखालील वरिष्ठ सचिव समितीने केलेली शिफारस विचारात घेता सदर कर्मचाऱ्यांच्या सेवा शासन निर्णय, सामान्य प्रशासन विभाग, क्र.इएक्सएम-१०९२/२२२३/चौदा-अ, दि.१.१२.१९९४ च्या परि.५(२) मधील अट शिथिल करून अन्य अटींच्या अधिन नियमित करण्यास शासनाची मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२०१२२३१५३११७४०१९ असा आहे. हा शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( डॉ.संतोष भोगले )

शासनाचे सह सचिव

प्रत,

१. विभागीय आयुक्त, कोकण विभाग, कोकण भवन, बेलापूर, नवी मुंबई.
२. जिल्हाधिकारी, मुंबई उपनगर जिल्हा, वांद्रे(पु.), मुंबई.
३. सचिव, महाराष्ट्र लोकसेवा आयोग(पत्राने)
४. प्रबंधक, महाराष्ट्र प्रशासकीय न्यायाधिकरण
५. सामान्य प्रशासन विभाग, कार्या-१४अ
६. निवडनस्ती.